

Gözleriňde

Category: Goşgular, Kitapcy
написано kitapcy | 23 январа, 2025
Gözleriňde GÖZLERIÑDE

Gözde galan keşbiň gözläp,
Syn eglendi gözleriňde.
Çykdyň ýola bagtym yzlap,
Ýol eglendi gözleriňde.

Gözüňe goýlan serpiçler,
Gözüň goragyna diklen,
Aljak bolanda kirpikleň,
Jan eglendi gözleriňde.

Kalp gider giden ugruňa,
Yşkym gönezlik şygryma,
Basaýyn diýip bagryma,
El eglendi gözleriňde.

Saçlaryň bir boglan desse,
Çözler gider elim ýetse,
Bagtym çüwer, nesip etse,
Päl eglendi gözleriňde.

Hyýal ganatynda gazlaň,
Bagty bilen ara sazlan,
Göwnümiň ýazynda ýazlan,
Ýaz eglendi gözleriňde.

Ýar bakyşyň dürli-dürli,
Bagyş eýlediň göwün dürni,
Ötüp bilmän ýaşlyk döwri,
Kän eglendi gözleriňde.

Aşyrguly BAÝRYÝEW. Goşgular